

सार-समाचार

हथियार लहराने का मामला दर्ज

जालोर, (कासं)। जोधपुर रेंज के आईजी विकासकुमार जोधपुर द्वारा अवैध हथियार तस्करी की रोकथाम व सोशल मीडिया प्लेटफार्म पर अवैध हथियारों के लहराने व फायरिंग करने वाले के विरुद्ध चलाये जा रहे विशेष अभियान के तहत एसपी जालोर ज्ञानचन्द्र यादव के निर्देशानुसार सांचोर पुलिस ने दो आरोपी के विरुद्ध आम्स एक्ट के तहत मामला दर्ज किया। पुलिस के अनुसार सांचोर एसपी आवडदान रतनु एवं कांबले शरण गोपीनाथ सहायक पुलिस अधीक्षक वृत सांचोर के सुपरविजन में अवैध हथियार तस्करी की रोकथाम, व शादी समारोह के दौरान असामाजिक तत्वों द्वारा अवैध हथियार लहराकर फायरिंग करने के सम्बन्ध में आसुचना संकलन कर बलदेवराम उप निरीक्षक थानाधिकारी पुलिस थाना चितलवाना मय जाब्ता द्वारा 9 जून सरहद सांगडवा में मानमहेन्द्र सिंह उर्फ भमसा पुत्र रतन सिंह जाति राजपुत (चौहान) निवासी सांगडवा की शादी समारोह के दौरान सोशल मीडिया प्लेटफार्म पर वायरल वीडियो हथियार लहराकर फायरिंग करने वाले दो युवकों को नामजद कर महिपालसिंह पुत्र भानसिंह जाति राजपुत निवासी सांगडवा पुलिस थाना चितलवाना, दिपेन्द्र सिंह पुत्र भान सिंह जाति राजपुत निवासी सांगडवा पुलिस थाना चितलवाना द्वारा शादी समारोह में अवैध बन्दुक व पिस्टल हथियार लहराकर हवाई फायरिंग करने से मानव जीवन को संकट में डालने से उवत दोनों के विरुद्ध आम्स एक्ट के तहत प्रकरण दर्ज किया गया। मुलजिमान महिपाल सिंह व दिपेन्द्र सिंह की तलाश व अनुसंधान जारी है।

कुंभाराम प्रजापत अध्यक्ष बने

धौरीमत्ता, (कासं)। कांग्रेस कमेटी के प्रदेशाध्यक्ष गोविन्द सिंह डोटासरा ने गुडामालानी विधानसभा क्षेत्र के रामजी का गोल के मंडल अध्यक्ष पद पर कुंभाराम प्रजापत को नियुक्त किया। प्राप्त जानकारी के अनुसार कांग्रेस प्रदेशाध्यक्ष गोविन्द सिंह डोटासरा व पूर्व केबिनेट मंत्री हेमाराम चौधरी, जिला कांग्रेस कमेटी जिलाध्यक्ष गुरुर अहमद , ब्लाक अध्यक्ष दिनेश चौधरी, वरिष्ठ कांग्रेस नेता राणा सुरेन्द्र सिंह का आभार जताया। प्रजापत मंडल अध्यक्ष बनने पर नाथराम सारण पंचायत समिति सदस्य बांटा, खुमाराम बैरड पुर्व सरपंच रामजीकागोल, हेमाराम सियाग पुर्व सरपंच बांटा, भींयाराम बैरड पुर्व सरपंच, वरिष्ठ कांग्रेस नेता डालुराम ,दिनेश पटेल एनएसयूआई नेशनल कोर्डिनेशन, चुतराराम गोदरा, शिवनारायण सियाग सरपंच समारोणियों की बेरी, रामाराम बैरड सरपंच प्रतिनिधि रोली, सांवलायम चौधरी डाबली, मफताराम चौधरी डाबली,पुषाराम देवासी गावघ, विचधाराम प्रजापत पुर्व मंडल अध्यक्ष रामजीकागोल, देवकिशन सियाोल अध्यक्ष जीएसएस रामजीकागोल, राजेश कडवासरा पीपराली, रामसिंह राठौड टिकाना गादेवी, भाणी देवी मेघवाल पुर्व सरपंच सहित कांग्रेस कार्यकर्ताओं एवं नेतों ने खुशी जाहिर कर प्रजापत को बधाईयां व शुभकामनाएं दी। प्रजापत पहले भी जिला संगठन मंत्री ओबीसी मोर्चा बाडमेर संगठन में पूर्व में दायित्व निभा चुके हैं और कई सामाजिक संगठनों में सक्रिय भूमिका निभा रहे हैं।

बच्चों के झगड़े में दो परिवार लड़े

पाली, (नि.सं.)। पाली में बच्चों के झगड़े में दो परिवार आपस में झगड़ पड़े। मामला इतना बड़ गया कि एक-दूसरे पर सरियों और पथरों से हमला कर दिया। इसमें 3 बच्चे और तीन महिलाएं घायल हो गए। सभी बायलों को बांगड़ हॉस्पिटल ले जाया गया। प्राप्त जानकारी के अनुसार पाली शहर के कोतवाली थाना क्षेत्र के मंडिया रोड पर बीपीएल कॉलोनी में सोमवार शाम 1३-14 साल के दो बच्चे साइकिल चला रहे थे। इस दौरान एक नाबालिग लड़की को साइकिल की टक्कर लग गई। इस बात पर दो परिवारों में झगड़ा हो गया। मामला मारपीट तक पहुंच गया। दोनों पक्षों ने एक-दूसरे पर पहले मारपीट करने का आरोप लगाया। इस मारपीट की घटना में पाली के मंडिया रोड बीपीएल कॉलोनी निवासी 22 साल की हंसा पत्नी अर्जुन, 21 साल की सुमिता पत्नी कालूराम, 27 साल की ममता पत्नी शिवाराम, 14 साल का श्रवण, 12 साल का कुलदीप और 11 साल की पूजा चोटिल हो गए।

महिला ने खुद के गले पर ब्लेड मारी

पाली, (नि.सं.)। पाली में ३0 साल की विवाहिता ने आत्महत्या करने की कोशिश की। इस दौरान विवाहिता ने घर पर ही ब्लेड से गले पर चार किए। इसके बाद परिजनों ने उसे इलाज के लिए उसे पाली के बांगड़ हॉस्पिटल में भर्ती करवाया गया है। जहां उसका उपचार चल रहा है। विवाहिता की हालत अब खतरे से बाहर बताई गई है। जानकारी के अनुसार, पाली के औद्योगिक थाना एरिया में रहने वाली शोभा ने सोमवार दोपहर के समय अपने गले पर ब्लेड से कई बार कट लगा दिए। जिससे खून बहने लगा। दोपहर को खाना खाने घर आए पति ने देखा तो तुरंत इलाज के लिए पाली के बांगड़ हॉस्पिटल लेकर पहुंचे। जहां उसका उपचार जारी है। महिला की हालत अब खतरे से बाहर है। महिला ने ऐसा क्यों किया। इसको लेकर परिजनों में बताया कि महिला मानसिक रूप से पिछले करीब 6 महीने से बीमार है। जिसका कारण बताया जा रहा है। उसकी शादी को करीब 1० साल जो गए हैं। उसके दो बच्चे भी है।

ट्रेन से कटा युवक, बोरी में लाए लाश

पाली, (नि.सं.)। पाली में मंगलवार दोपहर का 4० साल का युवक बाइक खड़ी कर ट्रेन के आगे कूद गया। हादसे में उसकी बांडी के कई टुकड़े होकर इधर-उधर बिखर गए। जिन्हें एक बोरी में भरकर मॉर्च्युरी लाना पड़ा। बाइक से मृतक की पहचान हुई। जिस पर पुलिस ने हादसे की जानकारी मुकेश के परिजनों को दी। पाली के ट्रांसपोर्ट नगर थाने के ओमप्रकाश चौधरी ने बताया कि पाली के 72 फीट बालाजी मंदिर के निकट मंगलवार दोपहर करीब सवा एक बजे एक युवक बाइक खड़ी कर जोधपुर-बैंगलोर ट्रेन के आगे कूद गया। हादसे में उसकी बांडी के कई टुकड़े होकर इधर-उधर बिखर गए। सूचना पर मौके पर पहुंचे मृतक की बांडी पाट एक्त्रित कर बांडी को पाली के बांगड़ हॉस्पिटल की मोर्चरी में रखवाई। रेलवे पटरी के निकट ही मृतक की बाइक पड़ी थी। जिसके आधार पर उसकी शिनाख्त पाली शहर के औद्योगिक नगर थाना क्षेत्र के राजेंद्र नगर निवासी 40 साल के पर्वत पुरी पुत्र मदन पुरी के रूप में हुई। मृतक ने सुसाइड क्यों किया, इसको लेकर पुलिस ने जांच शुरू की।

कचरा स्वच्छ भारत अभियान पर भारी

रेवदर, (कासं) । उपखण्ड की सेलवाडा पंचायत के गाँव हाथल मे जगह-जगह कचरे बिखरा पडा है। लेकिन सुध लेने वाला कोई नहीं है। एक तरफ स्वच्छ भारत मिशन के तहत गाँव को साफ सुधरा रखने के लिए पंचायत द्वारा उचित व्यवस्था के वादे किये जाते हैं, परन्तु हाथल मे ऐसी कोई व्यवस्था नजर नहीं आ रही है। लोग यहां-वहां कचरा डालने को मजबूर है। यदि प्रशासन द्वारा उचित व्यवस्था होती तो ऐसी दुर्दशा ना होती। पंचायत द्वारा समय- समय पर सफाई की व्यवस्था का भी प्रावधान है, लेकिन यह गांव अछूता ही है। एक तरफ गांव के खारी बावड़ी के आसपास कचरा फैला हुआ है। तो दूसरी ओर कुम्हार वास मे खाली भूखंड में कचरे का अन्बार लगा हुआ है। पंचायत द्वारा आज तक कभी कचरा पात्र की भी व्यवस्था नहीं की, जिसके कारण लोग जहां-वहां कचरा डालने को मजबूर है। कचरे मे भारी मात्रा मे प्लास्टिक बिखरा हुआ है जो आते-जाते पशु भी खाते है तथा परेशानी का शिकार हो रहे हैं।

11 जुआरी पकड़े, 61 हजार बरामद

जोधपुर, (कासं)। शहर की सदर बाजार पुलिस ने जुआरियों की धरपकड़ करते हुये 11 लोगों को पकड़ा है। जिनके पास से 61 हजार रूपए बरामद किए गए हैं। सदर बाजार थाने के एएसआई गंगाराम ने इस्हाकिया स्कूल के सामने मौके में जुआ खेल रहे अद्वुल कलाम पुत्र अब्दुल सलाम, मो. अफजल पुत्र अमानउल्ला, सादिक मो. पुत्र पीर मो., मो. आसिफ पुत्र अब्दुल उज्जाक, वसीम पुत्र नूर मो. , अख्तर इस्मैन पुत्र अनवर खान, नफिस अहमद पुत्र रईस अहमद , मो. साजिद पुत्र मो. सादिक के पत्नों से जुआ खेलते पकड़े गए और 6०4०0 रूपए बरामद किए। इसी तरह एएसआई कालुसिंह ने बाइजी का तातावा के पास गुब्बाखाई कर रहे टैक्सी चालक मो. खालिद पुत्र अब्दुल हमीद से 1०5० रूपए जब्त किए।

रूपावास में वंदे गंगा प्रभात रैली निकाली

पाली,(नि.सं.)। मेरा युवा भारत पातली द्वारा मंगलवार को रूपावास में वंदे गंगा सल संरक्षण जन अभियान के तहत युवाओं को जल संरक्षण की शपथ दिलाई गई। प्राप्त जानकारी के अनुसार युवाओं द्वारा “जल ही जीवन है”, “जल है तो कल है” विभिन्न नारों के साथ गांव के मुख्य मार्ग से प्रभात रैली निकाली गई। अंत में युवाओं द्वारा श्रमदान किया गया। इस मौके पर स्वयंसेवक धनराज भाटी, सुरेश चौहान, प्रमोद भाटी, अशोक भाटी, बाबूलाल भाटी, मोहनलाल पन्तू, महिपाल, नीतू,पायल, अरविंद सिंह सहित कई जने मौजूद रहे।

रात्रि चौपालों में जल संरक्षण का संदेश, पौधारोपण किया

बाड़मेर, (नि.सं.)। वंदे गंगा जल संरक्षण-जन अभियान के तहत मंगलवार को बाड़मेर जिले में मुख्यमंत्री जल स्वावलंबन अभियान 2.1 तथा 2.2 के तहत कई कार्यों का अवलोकन किया गया। कई कार्यों को स्वीकृत एवं शुभारंभ किया गया।

जिला परिषद् के मुख्य कार्यकारी रवि कुमार ने बताया कि जलग्रहण विकास एवं भूसंरक्षण विभाग की ओर से मंगलवार को जिले में मुख्यमंत्री जल स्वावलम्बन अभियान 2.01 के अन्तर्गत पूर्ण कार्यों का अवलोकन किया गया। इसके साथ ही मुख्यमंत्री जल स्वावलम्बन अभियान 2.2 के तहत नए कार्यों को स्वीकृत किया गया और नए कार्य प्रारंभ किए गए। इसके साथ ही प्रधानमंत्री कृषि सिंचाई योजना 2.० के तहत नवीन परियोजनाओं का शुभारम्भ किया गया। चारागाहों का चिन्हीकरण एवं पौधारोपण कार्यों की अग्रिम तैयारी और बीज बैंकों में गतिविधियों का क्रियान्वयन किया गया।

उन्होंने बताया कि इस अभियान के तहत मुख्यमंत्री जल स्वावलम्बन अभियान 2.० के अन्तर्गत चयनित ग्राम पंचायत मुख्यालय पर रात्रि चौपालों का भी आयोजन किया गया। इन चौपालों में मुख्यमंत्री जल स्वावलम्बन अभियान के अन्तर्गत निर्मित एवं प्रस्तावित जल संग्रहण एवं जल संरक्षण कार्यों पर चर्चा की गई।

उन्होंने बताया कि भारत सरकार

दिव्य गुरु पूर्णिमा महोत्सव 19 से पुष्कर में

जोधपुर, (कासं)। श्री दिव्य मोरारी बापू धाम, पुष्कर के व्यवस्थापक संत घनश्याम दास महाराज ने बताया कि प्रतिवर्ष की भाँति इस वर्ष भी श्री गुरु पूर्णिमा महोत्सव पुष्कर आश्रम में मनाया जाएगा।

प्राप्त जानकारी के अनुसार गुरु पूर्णिमा महोत्सव पर संगीतमय श्रीमद्भागवत कथा का भव्य आयोजन रहेगा। महामण्लेश्वर दिव्य मोरारी बापू अपनी अमृतमयी वाली से कथा का वाचन करेंगे।

संत घनश्याम दास महाराज ने बताया कि 1०8 भागवत कथा की श्रृंखला में तीन भागवत कथाएं पुष्कर आश्रम पर 19 जून से 9 जुलाई तक संपन्न होगी । 1० जुलाई को गुरु पूर्णिमा महोत्सव धूमधाम से मनाया जाएगा।

गुरु पूर्णिमा महोत्सव में देशभर के श्रद्धालु भाग लेंगे। रामदास महाराज प्रथम कथा के यन्त्रमान रहेगे।

प्रथम कथा 19 जून से 25 जून तक होगी द्वितीय कथा 26 जून से 2 जुलाई तक रहेगी।

तृतीय कथा 3 जुलाई से 9 जुलाई तक होगी। 1० जुलाई को श्री गुरु पूर्णिमा महोत्सव रहेगा।

महोत्सव को लेकर तैयारियां जोरों से चल रही है।

तानों व मारपीट से परेशान महिला ने लगाया फंद़ा

जोधपुर, (कासं)। मध्यप्रदेश के शिवपुरी की रहने वाली एक महिला ने जोधपुर के बोरानाडा क्षेत्र में अपने घर में फंदा लगाकर खुदकुशी कर ली। महिला का पति उसे तू मुझे पसंद नहीं है और बार बार तानें देता था। शादी चार साल पहले हुई थी। एक महिने पहले पति उसे मकह मध्यप्रदेश से जोधपुर आया और यहां बोरानाडा में रहकर मजदूरी करने लगा था। उसका किसी अन्य युवती से वार्तालाप होता रहता था। मृतका के पिता ने अपने जमाई, सास ससुर को नामजद करते हुए बोरानाडा थाने में रिपोर्ट दर्ज कराई है। पुलिस ने आरोपित से परजिन के आने पर शव का मेडिकल बोर्ड से पोस्टमार्टम करवाने के बाद शव परिजन को सुपुर्द किया है। जांच एसीपी बोरानाडा

डॉ. प्रेमचंद बैरवा आज जोधपुर में

जोधपुर, (कासं)। उपमुख्यमंत्री डॉ. प्रेमचंद बैरवा बुधवार, 11 जून को एक दिवसीय प्रवास पर जोधपुर आएंगे। निर्धारित कार्यक्रम के अनुसार डॉ. बैरवा प्रातः 11:1० बजे जोधपुर रेलवे स्टेशन पर आममन करेंगे, जहां से वे प्रातः 11:3० बजे सर्किट हाउस पहुंचेंगे। सर्किट हाउस में 12:1३:० बजे से दोपहर 12:15 बजे तक कार्यक्रम रहेगा। डॉ. बैरवा दोपहर 12:3० बजे न्यू पावर हाउस रोड स्थित जोधपुर इंडस्ट्रीज एसोसिएशन परिसर में आयोजित जिला स्तरीय प्रोफेशनल समिट (संकल्प से सिद्धि) में भाग लेंगे तथा प्रदर्शनी के दृष्टांतन समारोह के शामिल होंगे। डॉ. बैरवा दोपहर 2:०0 बजे एक प्रेस वार्ता को संबोधित करेंगे। वे दोपहर 2:45 बजे स्थानीय कार्यक्रम में सम्मिलित होंगे।

मारवाड़

साथ ही पानी रो मान राखो, जीवन रो ध्यान राखो जैसे संदेशों के माध्यम से लोगों को भावनात्मक रूप से भी जोड़ने का प्रयास किया गया।

उन्होंने बताया कि पंचायत समिति बाड़मेर की ग्राम पंचायत कैरावा के राजस्व ग्राम सुरा नरपतान के चारागाह में पीपल और बरगद के पौधे लगाकर वृक्षारोपण किया गया।

इस अवसर पर राज्य स्तरीय प्रभारी अधिकारी नवीन वशिष्ठ, अधिशाषी अभियंता हनुमानराज, सहायक अधिकारी राजेंद्र कुमार, कनिष्ठ अभियंता अभिषेक कुमार बैरवा और ग्रामीण उपस्थित रहे। इस अवसर पर मुख्यमंत्री जल स्वावलंबन अभियान अंतर्गत पूर्ण कार्यों का अवलोकन किया गया। चारागाह भूमि में पौधारोपण कार्यों की अग्रिम गतिविधियों का सम्पादन किया गया।

पंचायत फागलिया में कार्यक्रम हुए

पंचायत समिति फागलिया की ग्राम पंचायत मीठडी पंचायत समिति फगलिया में सरपंच सज्जनराम की अध्यक्षता में रात्रि चौपाल का आयोजन किया गया, जिसमें ग्राम पंचायत से ग्राम विकास अधिकारी हाकम दान पंचायत समिति से सहायक विकास अधिकारी राणाराम कुलरिया तथा जल टाहण विकास एवं भू संरक्षण विभाग से

राष्ट्रदूत जालोर, 11 जून, 2025

विशेष सफाई अभियान में आज नालों की सफाई

बाड़मेर, (नि.सं.)। बाड़मेर जिला मुख्यालय पर मंगलवार को नवो बाड़मेर के तहत स्वच्छता एवं शहर के सौन्दर्यीकरण के लिए विशेष सफाई अभियान जारी रहा। इस दौरान विभिन्न प्रशासनिक अधिकारियों ने सफाई अभियान में भागीदारी निभाते हुए आमजन को स्वच्छता से जुड़ने के लिए प्रेरित किया।

जिला कलैक्टर टीना डाबी के निर्देशानुसार मंगलवार को विवेकानंद संकिल से कलेक्ट्रेट परिसर एवं महावीर पार्क से नेहरू युवा केन्द्र तक सहायक निदेशक लोक सेवाएं यक्ष चौधरी एवं नायब तहसीलदार विष्णु भारद्वाज के निर्देशन में सक्सेज प्वाइंट की ओर से विशेष सफाई अभियान चलाया गया। इस दौरान मुख्य कार्यकारी अधिकारी रवि कुमार, अतिरिक्त जिला कलैक्टर राजेन्द्रसिंह चांदवत, उपखंड अधिकारी वीरमाराम, अधीक्षण अभियंता सुराराम, हजारीराम सक्किल तक, माहर्निंग इंजीनियर वेदप्रकाश की अगुवाई में कृषि मंडी से सिणधरी चौराहे तक नालों की सफाई के लिए विशेष अभियान चलेगा।

अवैध डोडा पोस्ट बरामद

जोधपुर, (कासं)। जोधपुर कमिश्न्रेट की बनावड़ पुलिस ने एक संदिग्ध युवक को पकड़ा। उसके पास प्लास्टिक कट्टे में पांच सौ ग्राम अवैध डोडा पोस्ट बरामद किया गया।

थानाधिकारी गंगाराम ने जाजीवाल

फालना की गौरी जैसवाल ने जीता रजत पदक

पाली, (नि.सं.)। राजस्थान बॉक्सिंग एसोसिएशन के तत्वावधान में नीमकाथाना (सीकर) में 8 से 1० जून तक आयोजित राज्य स्तरीय जूनियर (बालक-बालिका) बॉक्सिंग प्रतियोगिता में पाली जिले की फालना निवासी गौरी जैसवाल ने 75 किलोग्राम भार वर्ग में उत्कृष्ट प्रदर्शन करते हुए रजत पदक जीतकर प्रदेश स्तर पर जिले का नाम गौरवान्वित किया। गौरी की उपलब्धि पर पाली जिला बॉक्सिंग एसोसिएशन के अध्यक्ष वासुदेव शर्मा ने उन्हें शुभकामनाएं दीं और उज्जवल भविष्य की कामना की। टीम के पाली लौटने पर बॉक्सिंग कोच दिलीप गहलोत एवं भरत सिंह राजपुरोहित द्वारा बॉक्सिंग कोच शालिनी नरूका, टीम कोच प्रवीण तथा मैनेजर जयंत सोलंकी का सम्मान कर टीम की मेहनत को सराहा गया। कई खेलप्रतियों ने अपनी गिरामायी उपस्थिति दर्ज कराई, जिनमें प्रमुख रूप से मनीष कुमार जैसवाल, रमेश सिसोदिया, नरेश पांडे, मनोज भटनागर, श्रवण कुमार, गिरधर सिंह, शिवराज, लक्ष्मीनारायण, नवीन, सुमन कुमार, मोनिका, जयश्री, निकिता पांडे, गुंजन, रोशन, अभयसिंह, तरुणप्रियेशी, शंकर पटेल, गोविंद उदावत, वेदांश आदि सम्मिलित रहे

एवं सरपंच द्वारा ग्राम पंचायत क्षेत्र में मुख्यमंत्री जल स्वावलम्बन अभियान 2.० (प्रथम चरण) के तहत पूर्ण कार्यों को अवलोकन ग्राम पंचायत के नवीन भवन में करके किया गया। कार्यक्रम के दौरान कनिष्ठ तकनीक सहायक सुरेन्द्रपाल सिंह एवं ग्राम विकास अधिकारी जयराज सिंह उपस्थित रहे।

रानी के बालराई में भी श्रमदान

इसी प्रकार रानी के बालराई में मुख्यमंत्री जल स्वावलम्बन अभियान 2.० के प्रथम चरण में जल संरक्षण करने की शपथ दिलायी गयी साथ ही साफ सफाई के लिये श्रमदान किया गया। इस अवसर पर पंचायत समिति सदस्य, सरपंच व वार्ड पंच मौजूद रहे।

तीन दिवसीय प्राण प्रतिष्ठा महोत्सव संपन्न



जालोर में धारेश्वर महादेव व बाबा रामदेव मंदिर की प्राण प्रतिष्ठा महोत्सव हुआ।

फोटो-राष्ट्रदूत

जालोर, (का.सं.)। जालोर शहर के रिको तृतीय चरण औद्योगिक क्षेत्र में धारेश्वर महादेव व बाबा रामदेव मंदिर के तीन दिवसीय प्राण प्रतिष्ठा महोत्सव का आयोजन किया गया।

धेरूनाथ अखाडा के गादीपति गंगानाथ महाराज एवं ईश्वर नाथ महाराज,पीपलेश्वर मठ के रणछोड भारती महाराज एवं जागन्नाथ मठ के महेन्द्र भारती महाराज सहि साधु भगवन्त की पावन निश्रा एवं आचार्य प्रवीण पण्डित के समूह द्वारा मंत्रोच्चार एवं पूर्ण विधि विधान से महादेवजी, बाबा रामसा पीर, गजानन्दजी, हनुमान जी सहित 25 प्रतिमाओं की स्थापना अध्यक्ष राजू चौधरी, सचिव हेमैन्द्र भण्डारी, कोषाध्यक्ष दामोदर भूठडा,

उपाध्यक्ष प्रकाश परमार,तरुण अग्रवाल, सुरेश चौधरी,सहसचिव पारसमल सुथार,चन्द्रराम कुमावत, राकेश शर्मा सहित उद्यमियों द्वारा सहपरिचार की गई। प्रतिष्ठा समिति के मुख्य संयोजक मदनलाल माली ने बताया कि शोभा यात्रा से प्रतिष्ठा महोत्सव का आगाज हुआ वही इसके बाद दोनों मंदिरों में महायज्ञ का आयोजन हुआ । जिसमें करीब 4० उद्यमी जोड़ा ने भाग लेकर यज्ञ में आहुतियां दी। रात्रि में विशाल भक्ति संध्या का आयोजन हुआ। इस महोत्सव में जालोर-सिरसोी सहसद लुंवाराम चौधरी,मुख्य सचेतक व जालोर विधायक जोगेश्वर गर्ग, आहोर विधायक छगन सिंह राजपुरोहित, जन

अभाव अभियोग निराकरण समितिके पूर्व अध्यक्ष पुष्कराज पाराशर सहित कई जनों ने भाग लिया

मदनलाल माली, श्रीकान्त भूतडा,प्रेकरमल दाधीच,विनोद शर्मा, नंदकिशोर जेटलिया, सुशील शारडा, राजू तेतवाल,राम प्रकाश चौधरी, दिनेश गोयल, राजेंद्र मेहता, किपन जैन, जसवंत मेहता, समेला राम, प्रकाश परिहार, अर्जुन चौधरी, अजय मिठारवाल,आदित्य मेहता, रामनिवास चौधरी, भवानी सिंह धाधिया, गणेशराम, प्रहलाद मिठारवाल, भंवरसिंह, मोहन ताला,हरचंश सिंह, गजेन्द्र सिंह, पुष्कराज, सुरेश,राजेन्द्र, ओबाराम, अर्जुन, मुकेश सहित कार्यकर्ताओं की सेवा उल्लेखनीय रही।